

سُورَةُ الرَّحْمَنِ

سُورَةُ الرَّحْمَنِ مدنی سورت ہے۔ اس میں انھتر (78) آیات ہیں۔

تعارف:

رحمن کا معنی ہے: وہ ذات کہ ہر طرح کی رحمت جس کے ساتھ خاص ہو۔ اس سورت کی پہلی آیت میں اللہ تعالیٰ کا یہی صفاتی نام موجود ہے۔ اسی مناسبت سے اس سورت کا نام سُورَةُ الرَّحْمَنِ ہے۔ یہ سورت قرآن مجید کی حسین ترین سورت ہے، جسے عروس القرآن یعنی قرآن مجید کی زینت کہا جاتا ہے۔ اس سورت میں ایک آیت: **فَبِأَيِّ آلَاءِ رَبِّكُمَا تُكَذِّبِينَ** اکتیس (31) مرتبہ دہرائی گئی ہے۔ سُورَةُ الرَّحْمَنِ کا مرکزی موضوع ”دنیا اور آخرت میں اللہ تعالیٰ کی نعمتوں اور قدرتوں کا بیان“ ہے۔

مضامین:

سُورَةُ الرَّحْمَنِ وہ واحد سورت ہے جس میں بیگ وقت انسانوں اور جنّات دونوں کو بار بار مخاطب کیا گیا ہے۔ دونوں کو اللہ تعالیٰ کی وہ بے شمار نعمتیں یاد دلائی گئی ہیں جو اس کائنات میں پھیلی ہوئی ہیں۔ اس سورت میں قرآن مجید کی عظمت، اللہ تعالیٰ کی قدرت، جہنم اور جنت کا بیان ہے۔

علمی و عملی نکات:

1. اللہ تعالیٰ نے پوری کائنات کو عدل اور توازن کے ساتھ تخلیق فرمایا ہے۔ ہمیں بھی کسی کے ساتھ زیادتی نہیں کرنی چاہیے۔ (سُورَةُ الرَّحْمَنِ: 7-9)
2. ہمیں اللہ تعالیٰ کی کسی بھی نعمت کی ناشکری نہیں کرنی چاہیے۔ (سُورَةُ الرَّحْمَنِ: 13)
3. انسان اور جنّات دونوں صاحب اختیار مخلوق ہیں۔ وہ دونوں چاہیں تو شکر ادا کریں یا ناشکری کریں۔ (سُورَةُ الرَّحْمَنِ: 14)
4. نیکی کا بدلہ تو عمدہ اور اچھا ہی ہوتا ہے۔ (سُورَةُ الرَّحْمَنِ: 60)

سورة الرحمن مدنی ہے (آیات: ۷۸ / رکوع: ۳)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

الرَّحْمَنُ ۝ عَلَّمَ الْقُرْآنَ ۝ خَلَقَ الْإِنْسَانَ ۝ عَلَّمَهُ الْبَيَانَ ۝ الشَّمْسُ وَالْقَمَرُ ۝

رحمن نے۔ (اپنے رسول ﷺ کو) قرآن سکھایا۔ اسی نے (اس کامل) انسان کو پیدا کیا۔ (اور) انھیں بیان سکھایا۔ سورج اور چاند

يَحْسُبَانِ ۝ وَالتَّجْمُ وَالشَّجَرُ يَسْجُدَانِ ۝ وَالسَّمَاءَ رَفَعَهَا وَوَضَعَ الْمِيزَانَ ۝

ایک مقررہ حساب سے (چل رہے) ہیں۔ اور بتلیں اور درخت (اللہ کو) سجدہ کرتے ہیں۔ اور اسی نے آسمان کو بلند فرمایا اور اسی نے ترازو قائم فرمائی۔

أَلَّا تَطْغَوْا فِي الْمِيزَانِ ۝ وَأَقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ ۝ وَالْأَرْضَ وَضَعَهَا

تاکہ تم تولے میں زیادتی نہ کرو۔ اور تم انصاف کے ساتھ وزن کو قائم کرو اور تول میں کمی نہ کرو۔ اور اسی نے زمین کو مخلوق کے لیے بچھا دیا۔

لِلْأَنَامِ ۝ فِيهَا فَاكِهَةٌ ۝ وَالنَّخْلُ ذَاتُ الْأَكْمَامِ ۝ وَالْحَبُّ ذُو الْعَصْفِ ۝ وَالرِّيحَانُ ۝

اس میں میوے ہیں اور خوشوں والی کھجوریں ہیں۔ اور بھوسہ والا غلہ اور خوش بو دار پھول بھی۔

فَبِأَيِّ آلَاءِ رَبِّكُمَا تُكَذِّبِينَ ۝ خَلَقَ الْإِنْسَانَ مِنْ صَلْصَالٍ كَالْفَخَّارِ ۝ وَخَلَقَ الْجَانَّ

تو (اے گروہ جن و انس) تم دونوں اپنے رب کی کون کون سی نعمتوں کو جھٹلاؤ گے؟ اُس (اللہ) نے انسان کو ٹھیکرے کی طرح بچتی ہوئی مٹی سے پیدا فرمایا۔ اور اس نے

مِنْ مَّارِجٍ مِّنْ تَارٍ ۝ فَبِأَيِّ آلَاءِ رَبِّكُمَا تُكَذِّبِينَ ۝ رَبُّ الْمَشْرِقَيْنِ

جنت کو پیدا فرمایا آگ کے شعلے سے۔ تو تم دونوں اپنے رب کی کون کون سی نعمتوں کو جھٹلاؤ گے؟ (وہی) دونوں مشرقوں کا رب

وَرَبُّ الْمَغْرِبَيْنِ ۝ فَبِأَيِّ آلَاءِ رَبِّكُمَا تُكَذِّبِينَ ۝ مَرَجَ الْبَحْرَيْنِ يَلْتَقِيَانِ ۝

اور (وہی) دونوں مغربوں کا رب ہے۔ تو تم دونوں اپنے رب کی کون کون سی نعمتوں کو جھٹلاؤ گے؟ اس نے دو سمندر جاری فرمائے جو آپس میں مل جاتے ہیں۔

بَيْنَهُمَا بَرْزَخٌ لَا يَبْغِيَانِ ۝ فَبِأَيِّ آلَاءِ رَبِّكُمَا تُكَذِّبِينَ ۝ يَخْرُجُ

ان دونوں کے درمیان ایک آڑ ہے کہ وہ دونوں (اپنی) حد سے نہیں بڑھتے۔ تو تم دونوں اپنے رب کی کون کون سی نعمتوں کو جھٹلاؤ گے؟ دونوں

مِنْهُمَا الدُّوْهُ وَالْمَرْجَانُ ۝ فَبِأَيِّ آلَاءِ رَبِّكُمَا تُكَذِّبِينَ ۝ وَلَهُ الْجَوَارِ الْمُنشَآتُ

(سمندروں) سے موتی نکلتے ہیں اور مونگے۔ تو تم دونوں اپنے رب کی کون کون سی نعمتوں کو جھٹلاؤ گے؟ اور جہاز بھی اُسی کے ہیں

فِي الْبَحْرِ كَالْأَعْلَامِ ۝ فَبِأَيِّ آلَاءِ رَبِّكُمَا تُكَذِّبِينَ ۝ كُلُّ مَنْ عَلَيْهَا

جو سمندر میں اُونچے کھڑے ہیں پہاڑوں کی طرح۔ تو تم دونوں اپنے رب کی کون کون سی نعمتوں کو جھٹلاؤ گے؟ ہر ایک جو اس (زمین) پر ہے

الْقُرْآنُ

فَإِنَّ ۖ وَ يَبْقَىٰ وَجْهُ رَبِّكَ ذُو الْجَلَالِ وَ الْإِكْرَامِ ۖ فَبِأَيِّ آلَاءِ رَبِّكُمَا تُكَذِّبِينَ ﴿٢٨﴾

فنا ہونے والا ہے۔ اور آپ کے رب کی ذات باقی رہے گی جو جلال والی اور عزت والی ہے۔ تو تم دونوں اپنے رب کی کون کون سی نعمتوں کو جھٹلاؤ گے؟

يَسْأَلُهُ مَنْ فِي السَّمَوَاتِ وَ الْأَرْضِ ۖ كُلٌّ يَوْمٌ هُوَ فِي شَأْنٍ ۖ فَبِأَيِّ آلَاءِ رَبِّكُمَا تُكَذِّبِينَ ﴿٢٩﴾

جو آسمانوں اور زمینوں میں ہیں سب اُسی سے مانگتے ہیں وہ ہر آن نئی شان میں ہے۔ تو تم دونوں اپنے رب کی کون کون سی نعمتوں کو جھٹلاؤ گے؟

سَنَفْرُغُ لَكُمْ أَيُّهَ الثَّقَلَيْنِ ۖ فَبِأَيِّ آلَاءِ رَبِّكُمَا تُكَذِّبِينَ ﴿٣٠﴾

ہم عنقریب تمہاری طرف توجہ فرمائیں گے اے (جن وانس کی) دو بھاری جماعتو! تو تم دونوں اپنے رب کی کون کون سی نعمتوں کو جھٹلاؤ گے؟

يَمَعْشَرُ الْجِنِّ وَ الْإِنْسِ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمَوَاتِ وَ الْأَرْضِ فَانْفُذُوا ۚ

اے گروہ جن وانس! اگر تم قدرت رکھتے ہو کہ باہر نکل سکو آسمانوں اور زمینوں کے کناروں سے تو نکل جاؤ

لَا تَنْفُذُونَ إِلَّا بِسُلْطَنِ ۖ فَبِأَيِّ آلَاءِ رَبِّكُمَا تُكَذِّبِينَ ﴿٣١﴾ يُرْسَلُ عَلَيْكُمَا شَوْاظُ

تم (ہماری عطا کردہ) طاقت کے بغیر نہیں نکل سکتے۔ تو تم دونوں اپنے رب کی کون کون سی نعمتوں کو جھٹلاؤ گے؟ تم دونوں پر چھوڑا جائے گا

مِنْ تَارٍ ۚ وَ نَحَاسٌ فَلَا تَنْتَصِرُونَ ۖ فَبِأَيِّ آلَاءِ رَبِّكُمَا تُكَذِّبِينَ ﴿٣٢﴾ فَإِذَا انْشَقَّتِ

آگ کا شعلہ اور دھواں پھر تم دونوں بچ نہیں سکو گے۔ تو تم دونوں اپنے رب کی کون کون سی نعمتوں کو جھٹلاؤ گے؟ پھر جب آسمان

السَّمَاءِ فَكَانَتْ وَرْدَةً ۚ كَالِدِّهَانِ ۖ فَبِأَيِّ آلَاءِ رَبِّكُمَا تُكَذِّبِينَ ﴿٣٣﴾ فَيَوْمَئِذٍ لَا

پھٹ جائے گا تو وہ (سُرخ) گلاب ہو جائے گا سُرخ چڑے کی طرح۔ تو تم دونوں اپنے رب کی کون کون سی نعمتوں کو جھٹلاؤ گے؟ تو اس دن

يُسْأَلُ عَنْ ذُنُوبِهِ إِنْسٌ وَ لَا جَانٌّ ۖ فَبِأَيِّ آلَاءِ رَبِّكُمَا تُكَذِّبِينَ ﴿٣٤﴾ يُعْرِفُ الْمُجْرِمُونَ

نہ کسی انسان سے اس کے گناہ کے بارے میں پوچھا جائے گا اور نہ کسی جن سے۔ تو تم دونوں اپنے رب کی کون کون سی نعمتوں کو جھٹلاؤ گے؟ مجرموں کو پہچان لیا

بِسَيِّئِهِمْ فَيُؤْخَذُ بِالنَّوَاصِي وَ الْأَقْدَامِ ۖ فَبِأَيِّ آلَاءِ رَبِّكُمَا تُكَذِّبِينَ ﴿٣٥﴾

جائے گا ان (کے چہروں) کی علامتوں سے پھر انھیں پیشانی کے بالوں اور پاؤں سے پکڑا جائے گا۔ تو تم دونوں اپنے رب کی کون کون سی نعمتوں کو جھٹلاؤ گے؟

هَذِهِ جَهَنَّمُ الَّتِي يُكَذِّبُ بِهَا الْمُجْرِمُونَ ۖ يَطُوفُونَ بَيْنَهَا وَ بَيْنَ حَيْمِ ۖ إِنَّ ۖ

(کہا جائے گا) یہ ہے وہ جہنم جسے مجرم جھٹلاتے تھے۔ وہ چکر لگائیں گے اس (جہنم) کے اور کھولتے ہوئے گرم پانی کے درمیان۔

فَبِأَيِّ آلَاءِ رَبِّكُمَا تُكَذِّبِينَ ﴿٣٦﴾ وَ لِمَنْ خَافَ مَقَامَ رَبِّهِ جَنَّاتٌ ۖ فَبِأَيِّ آلَاءِ

تو تم دونوں اپنے رب کی کون کون سی نعمتوں کو جھٹلاؤ گے؟ اور جو شخص اپنے رب کے سامنے کھڑا ہونے سے ڈرا اُس کے لیے دو باغ ہوں گے۔ تو تم دونوں

رَبِّكُمَا تُكَذِّبِينَ ﴿٣٧﴾ ذَوَاتَا أَفْنَانٍ ۖ فَبِأَيِّ آلَاءِ رَبِّكُمَا تُكَذِّبِينَ ﴿٣٨﴾

اپنے رب کی کون کون سی نعمتوں کو جھٹلاؤ گے؟ دونوں (باغ) خوب شاخوں والے ہوں گے۔ تو تم دونوں اپنے رب کی کون کون سی نعمتوں کو جھٹلاؤ گے؟

فِيهَا عَيْنٌ تَجْرِيْنَ ۝ فَبِأَيِّ آلَاءِ رَبِّكُمَا تُكَذِّبِينَ ۝ فِيهَا مِنْ كُلِّ

ان دونوں (باغوں) میں دو چشمے جاری ہوں گے۔ تو تم دونوں اپنے رب کی کون کون سی نعمتوں کو جھٹلاؤ گے؟ ان دونوں میں ہر پھل کی

فَاَكْهَةٌ زَوْجِنَ ۝ فَبِأَيِّ آلَاءِ رَبِّكُمَا تُكَذِّبِينَ ۝ مُتَّكِئِينَ عَلَى فُرُشٍ بَطَاطِنُهَا

دو دو قسمیں ہوں گی۔ تو تم دونوں اپنے رب کی کون کون سی نعمتوں کو جھٹلاؤ گے؟ (جنٹی لوگ) ایسے بستروں پر تکیہ لگائے ہوں گے

مِنْ اِسْتَبْرَقٍ ۚ وَ جَنَّاتٍ جُنتَيْنِ دَانٍ ۝ فَبِأَيِّ آلَاءِ رَبِّكُمَا تُكَذِّبِينَ ۝

جن کے استر موٹے ریشم کے ہوں گے اور دونوں باغوں کے پھل قریب (جھک رہے) ہوں گے۔ تو تم دونوں اپنے رب کی کون کون سی نعمتوں کو جھٹلاؤ گے؟

فِيهِنَّ قَصْرٌ الطَّرْفِ لَمْ يَطْمِثْهُنَّ اِنْسٌ قَبْلَهُمْ وَ لَا جَانٌّ ۝

ان میں نیچی نگاہ والی (حوریں) ہوں گی جنہیں ان سے پہلے نہ کسی انسان نے چھوا ہوگا اور نہ کسی جن نے۔

فَبِأَيِّ آلَاءِ رَبِّكُمَا تُكَذِّبِينَ ۝ كَاَنَّهُنَّ الْيَاقُوتُ وَالْمَرْجَانُ ۝ فَبِأَيِّ آلَاءِ رَبِّكُمَا تُكَذِّبِينَ ۝

تو تم دونوں اپنے رب کی کون کون سی نعمتوں کو جھٹلاؤ گے؟ گو یا وہ یاقوت اور مرجان ہیں۔ تو تم دونوں اپنے رب کی کون کون سی نعمتوں کو جھٹلاؤ گے؟

هَلْ جَزَاءُ الْاِحْسَانِ اِلَّا الْاِحْسَانُ ۝ فَبِأَيِّ آلَاءِ رَبِّكُمَا تُكَذِّبِينَ ۝ وَمِنْ دُونِهَا جَنَّاتٌ

نیکی کا بدلہ احسان کے سوا اور کیا ہو سکتا ہے۔ تو تم دونوں اپنے رب کی کون کون سی نعمتوں کو جھٹلاؤ گے؟ اور ان دو کے علاوہ دوباغ اور بھی ہوں گے۔

فَبِأَيِّ آلَاءِ رَبِّكُمَا تُكَذِّبِينَ ۝ مُدْهَامَتَيْنِ ۝ فَبِأَيِّ آلَاءِ رَبِّكُمَا تُكَذِّبِينَ ۝

تو تم دونوں اپنے رب کی کون کون سی نعمتوں کو جھٹلاؤ گے؟ دونوں گہرے سبز سیاہی مائل ہیں۔ تو تم دونوں اپنے رب کی کون کون سی نعمتوں کو جھٹلاؤ گے؟

فِيهَا عَيْنٌ نَّصَاخَتَيْنِ ۝ فَبِأَيِّ آلَاءِ رَبِّكُمَا تُكَذِّبِينَ ۝ فِيهَا فَاكِهَةٌ وَنَخْلٌ وَرُمَّانٌ ۝

ان میں دو اُبلتے ہوئے چشمے ہوں گے۔ تو تم دونوں اپنے رب کی کون کون سی نعمتوں کو جھٹلاؤ گے؟ ان میں پھل اور کھجوریں اور انار ہوں گے۔

فَبِأَيِّ آلَاءِ رَبِّكُمَا تُكَذِّبِينَ ۝ فِيهِنَّ خَيْرٌ حَسَانٌ ۝ فَبِأَيِّ آلَاءِ رَبِّكُمَا تُكَذِّبِينَ ۝

تو تم دونوں اپنے رب کی کون کون سی نعمتوں کو جھٹلاؤ گے؟ ان میں خوب سیرت اور خوب صورت عورتیں ہوں گی۔ تو تم دونوں اپنے رب کی کون کون سی نعمتوں کو جھٹلاؤ گے؟

حُورٌ مَّقْصُورَاتٌ فِي الْخِيَامِ ۝ فَبِأَيِّ آلَاءِ رَبِّكُمَا تُكَذِّبِينَ ۝ لَمْ يَطْمِثْهُنَّ اِنْسٌ قَبْلَهُمْ

ایسی حوریں جو خیموں میں محفوظ (پردہ نشین) ہوں گی۔ تو تم دونوں اپنے رب کی کون کون سی نعمتوں کو جھٹلاؤ گے؟ جنہیں ان سے پہلے نہ کسی انسان نے چھوا ہوگا

وَ لَا جَانٌّ ۝ فَبِأَيِّ آلَاءِ رَبِّكُمَا تُكَذِّبِينَ ۝ مُتَّكِئِينَ عَلَى رَفْرَفٍ خُضِرٍ وَ عَبْقَرِيٍّ حَسَانٍ ۝

اور نہ کسی جن نے۔ تو تم دونوں اپنے رب کی کون کون سی نعمتوں کو جھٹلاؤ گے؟ (جنٹی لوگ) تکیہ لگائے (بیٹھے ہوں گے) سبز قاینوں اور نہایت نفیس عمدہ پھولوں پر۔

فَبِأَيِّ آلَاءِ رَبِّكُمَا تُكَذِّبِينَ ۝ تَبَرَّكَ اِسْمُ رَبِّكَ ذِي الْجَلَالِ وَ الْاِكْرَامِ ۝

تو تم دونوں اپنے رب کی کون کون سی نعمتوں کو جھٹلاؤ گے؟ آپ کے رب کا نام بہت برکت والا ہے جو جلال والا اور عزت والا ہے۔

مشق

1 درست جواب کی نشان دہی کریں۔

- i قرآن مجید کی زینت کہا جاتا ہے:
 - (الف) سُورَةُ الْبَقَرَةِ کو (ب) سُورَةُ الرَّحْمَنِ کو (ج) سُورَةُ الْهُلْكِ کو (د) سُورَةُ الْاِخْلَاصِ کو
- ii انسانوں اور جنوں کو مخاطب کیا گیا ہے:
 - (الف) سُورَةُ يُسُفٍ میں (ب) سُورَةُ الْاَخْرَابِ میں (ج) سُورَةُ الرَّحْمَنِ میں (د) سُورَةُ الْكَوثرِ میں
- iii صاحب اختیار مخلوق ہیں:
 - (الف) جانور اور پرندے (ب) پودے اور پھل (ج) آبی جانور (د) انسان اور جنات
- iv سُورَةُ الرَّحْمَنِ کی پہلی آیت میں اللہ تعالیٰ کا نام آیا ہے:
 - (الف) الرَّحِيم (ب) الرَّحْمَن (ج) الْخَالِق (د) الْغَفَّار
- v سُورَةُ الرَّحْمَنِ میں آیت "قِيَامِي الْاَوَّلِ دِيْكُمْ اَتَكْفِيْكُمْ" دہرائی گئی ہے:
 - (الف) تیس بار (ب) اکتیس بار (ج) بیس بار (د) تینتیس بار

2 مختصر جواب دیجیے۔

- i سُورَةُ الرَّحْمَنِ کو یہ نام کیوں دیا گیا؟
- ii سُورَةُ الرَّحْمَنِ کا مرکزی موضوع تحریر کیجیے۔
- iii سُورَةُ الرَّحْمَنِ کے علمی و عملی زکات میں سے دو تحریر کیجیے۔
- iv سُورَةُ الرَّحْمَنِ کی کوئی ایک نمایاں خصوصیت تحریر کیجیے۔
- v سُورَةُ الرَّحْمَنِ کے مطابق نیکی کا بدلہ کیسا ہے؟

سُورَةُ الرَّحْمَنِ پر تعارف اور مضامین کی روشنی میں تفصیلی نوٹ لکھیں۔

سرگرمیاں برائے طلبہ:

- کسی مشہور قاری کی آواز میں سُورَةُ الرَّحْمَنِ کی تلاوت سنیں۔
- جنّات کے بارے میں اسلامی عقیدہ کیا ہے؟ تحقیق کیجیے۔
- اپنے ارد گرد موجود اللہ تعالیٰ کی نعمتوں پر غور کیجیے اور سوچیں کہ اللہ تعالیٰ نے ہمیں کتنی نعمتیں عطا فرمائی ہیں۔ ہمارا جسم، ماں باپ، بہن بھائی، کھانا پانی، ہوا، بادل، آسمان، زمین، پودے، پھل اور پھول وغیرہ سب اللہ تعالیٰ کی وہ نعمتیں ہیں جن کا شکر ہم ادا کر ہی نہیں سکتے۔ ایسی بیس نعمتوں کے نام کاپی پر لکھیے۔

ہدایات برائے اساتذہ کرام:

- طلبہ کو سُورَةُ الرَّحْمَنِ کے تعارف، مضامین اور اہم نکات پر مشتمل تفصیلی، مختصر اور کثیر الانتخابی سوالات کے امتحانی جائزہ کے لیے تیار کیجیے۔